

# ዕንቅፋት ደስ መደያይቦ

ብ ክንፈ ኣብርሃ (ዶ/ር)፤ e-mail: kinfeab@yahoo.com

ከም ሎሚ እንተይኮነ እንተይዓረየ እዋን፤  
ድኽነት ኣንሳዕሪሩ ጫማ ዝበሃል ኣይነበረን፤

ኣነ'ውን ከምካልኦት እወ ከም ሃገረይ፤  
ሳእነ ዝበሃል ኣይፈልጥን ነይረ፤ እንዲ ደኣ ነበርኩ ጥራሕ እግረይ፤

ሽዑ ዕንቅፋት እዩ ነይሩ እቲ ዓብዩ ፀገም፤  
ኣእጋርካ እናባረየ፤ የማን ኣይብል ፀጋም፤

ልሙድ ተርእዮ እዩ ነይሩ ምስማዕ ሰባት እንተንፀርፅሩ፤  
ምፍጣርም ፀሊኦም እዝገሀርም እንተማርሩ፤

ኣደ መዓልቲ ኣነ'ውን ብተራይ፤  
ደም ብደም ኮንኩ ዕንቅፋት ተወቐዐ ኣእጋርይ፤

ኣብ ቅድመይ ፀኒሑ ዓብዩ ደንጎላ፤  
ነታ ዓባይ ኣፃብዕተይ ፈልዩ ዝልዕፍ እንተብላ፤

ኣብየት እንተሕምም ሽዑ ዘለኻ ቃንዛ፤  
ፀይሮም ክወስዱኻ ኣይትፀልእን ተሸኪሞም ብቻሬዛ፤

ተስፋ ኢኻ ትቐርፅ፤ ምፍጣርካ'ውን ትፀልእ፤  
ብፍላይ እንትረኽበካ ፊት ንፊት፤ እንትትጋጮ ሙሉእ ብሙሉእ፤

እወ፤ ነዓይ እወን ኣብ መንገደይ ዕንቅፋት ፀኒሑኒ፤  
ክንደይ ሰብ ዘሰከሐ ያ እዩ ኢለሞ እቲ ዓብዩ እምኒ፤

ተዓዘብኩ ብዙሓት ሰባት ኣማሪሮም፤  
ቁሰሊ ብቐሰሊ ምስ ኮኑ ተዓንቂሮም ኣእጋሮም፤

ገገሊኦም ድማ ቀየሩ መንገዲ፤  
ድንጋፀ ምስ በዝሐም እቲ ደንጎላ ብዝፈጠሮ ራዕዲ፤

ገገሊኦም መረፀ ክኸዱ ብኣኳላል፤  
ኣብ መንገዶም ዕንቅፋት ከይረኽቦም እንትበሃል፤

ብዙሓት ሰባት ግና ስቕ፤ ኮፍ በሉ ገደፉዎ ጉዕዞ ዋላ ሓንቲ ስዳሮ፤  
ለቢሞምያ ካብ ዕንቅፋት ክሃድሙ ካብ ካልኦት ሰባት ረኽቦም ሙህሮ፤

ብሱሩ እኮ እዩም ምወፃእ ገዲሮም ንደገ፤  
ክበሃል ሰሚያም ግዲ ኣብ ገዛ ዝወዓለ ወይከ ኣይዕንቀፍ ብስሩ'ውን ዘይጋገ፤

ኢላቶም ሱቕ ጥዑም፤  
እናተጠንቀቐ ሕማቕ ከይወገም፤  
ኮታስ ብሱሩ የለን ኣይርከብን ዘይተሓንዘፈ፤  
ብወሑድ ኣደ ኣፃብዕቲ ብዕንቅፋት ዘይተዘልዐፈ፤

እቲ ዓብዩ ደንጎላ፤ እወ እቲ ፀሊም እምኒ፤  
ኣብ መንገደይ ተሸኽሊ ምሕላፍ ከሊኡኒ፤

ፀርፀር እንትብል ሰብ እናማረረ፤  
ጉዕዞ ሂወት ጥዲሙዎ ዕረ፤

አሃ'ውን ከም ሃገረይ ከመርኩ ከማርር፤  
ፀሊም እምኒ እንትርኢ ዕንቅፋት ከይወቕዓኒ ኢሊ እብህርር፤

አዝዩ እዩ ዝገርም ወዲ ሰብ እንትበሃል፤  
ባዕሉ ወቐዑስ ተዓንቁፈ፤ እምኒ ወቐዑኒ ይብል፤

አሃ'ውን ኣብ መወዳእትኡስ ገረመኒ ንባዕለይ፤  
እናበልኩ፤ ባዕለይ ወቐዑዮ እምበር ተውሳኺቱ እምኒ እንታይበሃላይ፤

ኢሊ እቱ ሓቂ ምስተረዳእኹዎ፤  
ካሊእ ነገር እዉን ነይሩ ብዕሊ ዘየስተብሃልኩዎ፤

ለካ ሰብ ዘይፈልጦ እቱ ፀሊም እምኒ፤  
ይብል ያ እዩ ነይሩ በይዛኻትኩም ኣልዕሉኒ፤

ምሳይ ፊት ንፊት እናተጋጨኹም እንታብ ትዕንቀፉ፤  
በይዛኻትኩም እንዶ ኣብ ልዕለይ ረጊዕኩምኒ ሕለፉ፤

ብቐልቢ እንዶ ኪዱ እዉ ረኣዩኒ ኣስተብህሉኒ ብዉነ፤  
መዓዝ እዩ ወቐዑኒ ወይ'ውን ምሳይ ተጋጨዉ ዝበልኩኹም ኣነ?

እምበር ጥዲሙኒ ዶ ኢልኩሞ ተቐሚጦ ኣብ ማእኸል መንገዲ፤  
እናተወቓዕኹ ብዝሓለፈ ኹሉ እዉ ብኹሉ ኸያዲ፤

እንተተረዳእኹምኒ እማ ኣነስ ወይከ ኣይቦታይን፤  
ተውሳኺቱይ እምኒ ብሱሩ እዉን ብዕንቅፋት ክፍለጥ ኣይደልን፤

ካብ'ቱ ዝኒሆኹዎ እማ እንተልዲልኩምኒ፤  
እዉ ናብ ቦታይ ወሲድኩም እንተተቐምጡኒ፤

ኣይንተፈለጥኩን ተባሂለ ዕንቅፋት፤  
መደያይቦ ኮይነ ከገልግል እዩ ነይረ ንኣእላፋት፤

ንላዕሊ እንትትድይቡ እዉ እንትትወፁ ናብ'ቱ ጎቦ፤  
ብኣይ እንታብ እትዕንቀፉስ ግበሩኒ እንዶ መደያይቦ፤

ኣስተብህሉኒ እንዶ ተረድኡኒ ብዉነ፤  
ኣነ ፀሊም እምኒ መደያይቦ እምበር መዓዝ ዕንቅፋት ኮይነ፤

ኢሉ ሓሳቡ ምስ ገለፀ፤  
ወዩ ኣብ ማእኸል መንገዲ ተሸኽሎ ዝነበረ እምኒ ብማላኪኖ ምስወፀ፤

ዕንቅፋት ዝበሃል ሙሉእ ብሙሉእ ጠፊኡ ጊዜ ተለዊጡ፤  
ሪእናዮ ሕማቕ ዝበሃል ዝነበረ ኹሉ ጥዕዩ ነገር ዓለሙ ተገላቢጡ፤

ከምኡ እያ ዓለም ነስተብህላ ደኣ ብዕለዉ፤ ይሃልወና ኣዛዉሮ፤  
ረጊዕናዮ ደኣ ንሕለፍ፤ ንዕንቅፋት ተሓሲቡ ዝነበረስ መደያይቦ ንግበሮ።